

பஞ்சாப் முதல்வர் பகவந்த்மான் சிறப்பு விருந்தினராகப் பங்கேற்கிறார்! தொடக்கப் பள்ளிகளில் 3 வட்சத்து 5 ஆயிரம் மாணவ – மாணவியர் பயன்பெறும்

‘முதலமைச்சரின் காலை உணவுத் திட்டம்’ விரிவாக்கம்!

வருகிற 26ஆம் தேதி சென்னையில் முதல்வர் மு.க.ஸ்டாலின் தொடங்கி வைக்கிறார்!



தமிழ்நாடு முதலமைச்சர் மு.க. ஸ்டாலின் அவர்கள் 15.9.2022 அன்று மதுரை, ஆதிமூலம் மாநகராட்சி தொடக்கப் பள்ளியில், 1 முதல் 5ஆம் வகுப்பு வரை பயிலும் அரசுப் பள்ளி மாணவர்களுக்கு காலை உணவு வழங்கும் திட்டமான முதலமைச்சரின் காலை உணவுத் திட்டத்தைத் தொடங்கி வைத்து குழந்தைகளுக்கு உணவினை ஊட்டி மகிழ்ந்தார்.



தமிழ்நாடு முதலமைச்சர் மு.க. ஸ்டாலின் அவர்கள் 15.7.2024 அன்று திருவள்ளூர் மாவட்டம், கீழ்ச்சேரி, புனித அன்னாள் தொடக்கப் பள்ளியில் நடைபெற்ற விழாவில், முதலமைச்சரின் காலை உணவுத் திட்டத்தை ஊரகப் பகுதிகளில் உள்ள அனைத்து அரசு உதவி பெறும் பள்ளிகளிலும் 1 முதல் 5ஆம் வகுப்பு வரை பயிலும் மாணவ, மாணவியர்களுக்கு விநியோகித்த தொடங்கி வைத்து, மாணவ, மாணவியர்களுடன் உரையாடினார்.

சென்னை, ஆக. 23 - தமிழ்நாடு முழுவதும் நகர்ப்புறப் பகுதிகளில் உள்ள அரசு உதவி பெறும் தொடக்கப் பள்ளிகளில் பயிலும் 3 இலட்சத்து 5 ஆயிரம் மாணவ, மாணவியர்கள் பயன்பெறும் வகையில் முதலமைச்சரின் காலை உணவுத் திட்ட விரிவாக்கத்தை தமிழ்நாடு முதலமைச்சர் மு.க.ஸ்டாலின் அவர்கள் 26.8.2025 அன்று சென்னையில் தொடங்கி வைக்கிறார்கள். இந்நிகழ்ச்சியில் பஞ்சாப் முதலமைச்சர் பகவந்த் மான் அவர்கள் சிறப்பு விருந்தினராகப் பங்கேற்கிறார்.

முதலமைச்சர் மு.க.ஸ்டாலின் அவர்கள், 15.9.2022 அன்று அரசுப் பள்ளி மாணவர்களுக்கு காலை உணவு வழங்கும் முதலமைச்சரின் காலை உணவுத் திட்டத்தை இந்தியாவிலேயே முதன் முறையாக மதுரை, ஆதிமூலம் மாநகராட்சி தொடக்கப் பள்ளியில் மாணவச் செல்வங்களுக்கு காலை உணவினை பரி

மாறி திட்டத்தினைத் தொடங்கிவைத்தார்கள். இத்திட்டம் பெற்றோர்கள் மற்றும் மாணவர்களிடையே பெருந்த வரவேற்றைப் பெற்றது.

கலைஞர் பிறந்த நாளில் திருக்குவளையில் தொடங்கிய முதல்வர்!

இதனால், தமிழ்நாடு முதலமைச்சர் மு.க.ஸ்டாலின் அவர்கள் 25.8.2023 அன்று முத்தமிழறிஞர் கலைஞர் அவர்கள் பிறந்த ஊராகிய திருக்குவளையில் உள்ள அரசுத் தொடக்கப் பள்ளியில் முதலமைச்சரின் காலை உணவுத் திட்ட விரிவாக்கத்தை தொடங்கி வைத்தார்கள். இதன் மூலம் 30 ஆயிரத்து 992 பள்ளிகளில் பயிலும் 18 இலட்சத்து 50 ஆயிரம் மாணவ, மாணவியர்கள் காலை உணவை சுவாசுவாசுவாகவும் உண்டு மகிழ்ச்சியோடு பள்ளிப் பாடங்களில் கவனம் செலுத்திப் படித்து வருகிறார்கள்.

அதன் தொடர்ச்சியாக 15.7.2024 அன்று

பெருந்தலைவர் காமராசர் அவர்களின் பிறந்த நாளில், திருவள்ளூர் மாவட்டம் கடம்பத்தூர் ஒன்றியம், கீழ்ச்சேரி கிராமத்தில் உள்ள புனித அன்னாள் அரசு உதவி பெறும் தொடக்கப் பள்ளியில் முதலமைச்சரின் காலை உணவுத் திட்டம் விரிவாக்கம் செய்யப்பட்டு 3,995 அரசு உதவி பெறும் தொடக்கப் பள்ளிகளில் பயிலும் 2 இலட்சத்து 23 ஆயிரத்து 536 மாணவ மாணவியர்கள் பயன்பெற்று வருகிறார்கள்.

பள்ளிக்கு வரும் மாணவர்கள் எண்ணிக்கை அதிகரிப்பு!

இத்திட்டத்தினால் பள்ளிக்கு வருகை தரும் மாணவ, மாணவியர்களின் எண்ணிக்கை அதிகரித்துள்ளதோடு, குழந்தைகளின் கற்றல் திறனும் மேம்படுத்தப்பட்டு 90%க்கும் அதிகமான குழந்தைகளின் முந்தைய பாடங்களை நிறைவு கூர்வது அதிகரிப்பதாக ஆய்வுறிக்கையில் காணப்பட்டுள்ளது. மேலும் மாணவ

மாணவியர்கள் பசியின்றி பள்ளிக்கு வருவதால் ஊட்டச்சத்து குறைபாடானால் பாதிக்கப்படுவதும் களையப்பட்டதுடன் குழந்தைகளின் ஆரோக்யமும் மேம்படுத்தப்பட்டுள்ளது.

தமிழ்நாட்டைப் பின்பற்றி தெலங்கானா உள்ளிட்ட பல்வேறு மாநிலங்கள் தங்களது பள்ளிகளில் காலை சிறுநெல் திட்டத்தைத் தொடங்கியுள்ளனர். தமிழ்நாட்டின் காலை உணவுத் திட்டத்தை கனடா அரசும், தங்களது நாட்டில் நடைமுறைப்படுத்தி உள்ளது குறிப்பிடத் தக்கதாகும்.

காலை உணவுத் திட்டத்தால் பயன்படும் மாணவர்கள்!

மேலும், முதலமைச்சரின் காலை உணவுத் திட்டம் நகர்ப்புறப் பகுதிகளில் அமைந்துள்ள 2,430 அரசு உதவி பெறும் தொடக்கப் பள்ளிகளில் ஒன்றாம் வகுப்பு முதல் ஐந்தாம் வகுப்பு வரை பயிலும் 3 இலட்சத்திற்கும் மேற்பட்ட

மாணவ, மாணவியர்கள் இத்திட்டத்தின் கீழ் பயன்படும் வகையில் விரிவுபடுத்தப்படும் என்று 14.3.2025 அன்று அறிவிப்பு வெளியிடப்பட்டுள்ளது.

அதன்படி, தமிழ்நாடு முதலமைச்சர் மு.க.ஸ்டாலின் அவர்கள் நகர்ப்பகுதிகளில் உள்ள அனைத்து அரசு உதவி பெறும் தொடக்கப் பள்ளிகளில் 1 முதல் 5ஆம் வகுப்பு வரை பயிலும் மாணவ, மாணவியருக்கு முதலமைச்சரின் காலை உணவுத் திட்ட விரிவாக்கத்தை சென்னை மயிலாப்பூரில் உள்ள புனித சூசையப்பர் தொடக்கப் பள்ளியில் 26.8.2025 அன்று தொடங்கிவைக்க உள்ளார்கள்.

இந்நிகழ்ச்சியில் பஞ்சாப் மாநில முதலமைச்சர் பகவந்த் மான் அவர்கள் சிறப்பு விருந்தினராக கலந்து கொள்கிறார். இத்திட்டத்தின் வாயிலாக 3.05 இலட்சம் மாணவ-மாணவியர்கள் தினசரி பயன்பெற உள்ளார்கள்.

மாநில வர்த்தக அணி துணைச் செயலாளர்

கிருஷ்ணகிரி பி.டி.அன்பரசன் இல்ல மணவிழா!

அமைச்சர் அர.சக்கரபாணி தலைமை! அமைச்சர்கள் ஆர்.காந்தி, கோவி.செழியன்-டி.மதியழகன் எம்.எல்.ஏ.-காசிமுத்துமாணிக்கம் - முன்னணியினர் வாழ்த்துரை!

கிருஷ்ணகிரி, ஆக. 23- கிருஷ்ணகிரி மாவட்டம் - மாநில வர்த்தக அணி துணைச் செயலாளர் பி.டி.அன்பரசன் - ஏ.மேகலா ஆகியோரின் புதல்வர் ஏ.எம்.உதயராஜ், கிருஷ்ணகிரி மாவட்டம் - மலத்தம் பட்டி எம்.மணி வேல் - எம்.சுலோச்சனா ஆகியோரின் புதல்வி எம். பவித்ராவிருக்கும் மணவிழா 27.08.2025 - புதன் கிழமை காலை 5 மணியளவில் கிருஷ்ணகிரி - சென்னை தேசிய நெடுஞ்சாலையில் அமைந்துள்ள ஸ்ரீ தேவராஜ் மஹாலில் நடைபெறுகிறது.

இம் மணவிழாவில் கழக வர்த்தக அணி துணைச் செயலாளர் ஆர்.டி.அன்பரசன் வர வேற்புரை யாற்றுகிறது. மணவிழாவிற்



அமைச்சர் அர.சக்கரபாணி தலைமை வகிக்கிறார்.

மாவட்டச் செயலாளர் டி.மதியழகன் எம்.எல்.ஏ. கழக வர்த்தக அணி செயலாளர் கவிஞர் காசி முத்துமாணிக்கம் ஆகியோர் முன்னிலை வகிக்கிறார்கள்.

இம் மணவிழாவில் அமைச்சர்கள் ஆர்.காந்தி, கோவி.செழியன், கழக அமைப்புச் செயலாளர் ஆர்.என்.பாரதி, அன்பகம் கலை, எஸ். ஆஸ்டின், ஓம்.பிரகாஷ்

எம்.எல்.ஏ., கே.கோபிநாதன், எம்.பி., பி.பழனி யப்பன், ஆ.மணி எம்.பி., தனி.டி.இராமச்சந்திரன் எம்.எல்.ஏ., மேயர் எஸ்.ஏ.சத்யா

ஆகியோர் பங்கேற்று மணமக்களை வாழ்த்துகின்றனர்.

மேலும் டி.ஏ.நாகராஜ், பி.கே.கோவிந்தசாமி, சாவித்திரி கடலரசுமூர்த்தி, எம்.சந்திரன், ப.சுதிர்வன், வி.செந்தில், ஜே.கே.கிருபாகரன், பி.பரிதா நவாப், பி.டி.பாலன், எ.சி.நாகராசன், எம்.சி.சித்ரா, சந்திரசேகர், கே.ஆர்.கோதண்டன், டி.சீனிவாசன், ஏ.சி.தேவகுமார், பி.எம்.முனிவேல், டி.ரமேஷ், ஆ.புவராஜ், ஓம்.சின்ன

சாமி, வி.புஷ்பா, சர்வேஸ், தா.சுகுமாரன், ஆர்.வீரா ரெட்டி, கி.எல்லோராமணி, பி.கிரிஷ், எம்.ஜெயராமன், எம்.சீனிவாசன், ஜி.அப்துல் கலாம், அதலட்சுமி, அருணா பூசன்குமார், சி.ஆனந்தையா,

டி.செங்குட்டுவன், இ.ஜி.சுகவனம், காஞ்சனா கமலநாதன், எம்.வி.வெற்றிச் செல்வன், டேம் டி.வெங்கடேசன், எஸ்.மாலதி நாராயணசாமி, பி.எஸ்.சீனிவாசன், டி.எம்.அரியப்பன், பி.கிருஷ்ணன், எஸ்.பி.இசை, வி.விஜயகுமார், வெ.ஞானசேகரன் உள்ளிட்ட கழக இந்நாள், முன்னாள் நிர்வாகிகள் அணிகளின் நிர்வாகிகள் பங்கேற்று மணமக்களை வாழ்த்துகின்றனர்.

ஏ.எம்.சூரியன் நன்றி கூறுகிறார்.

கள்ளக்குறிச்சி வடக்கு மாவட்ட தி.மு.க.

பொறியாளர் அணி ஒன்றிய, நகர, பேரூர் பொறுப்புகளுக்கான நேர்காணல்!

தா.உதயசூரியன் எம்.எல்.ஏ. தலைமையில் முனைவர் சி.பிரதீப் நடத்துகிறார்!

கள்ளக்குறிச்சி ஆக.23- கள்ளக்குறிச்சி வடக்கு மாவட்டத்திற்குட்பட்ட ஒன்றிய, நகர, பேரூர் பொறியாளர் அணி அமைப்பாளர்கள், துணை அமைப்பாளர்கள் பொறுப்பிற்கான நேர்காணல் இன்று (23.08.2025 -சனிக்கிழமை) மதியம் 2.00 மணியளவில், கள்ளக்குறிச்சி மாவட்ட கழக அலுவலகத்தில் நடைபெறுகிறது. கள்ளக்குறிச்சி வடக்கு

மாவட்ட கழக செயலாளர், சட்டமன்ற உறுப்பினர் தா. உதயசூரியன் தலைமை வகிக்கிறார்.

பொறியாளர் அணி மாவட்ட அமைப்பாளர் கே.ஆர்.துரைமுருகன் வர வேற்புரையாற்றுகிறார்.

அணியின் மாவட்ட தலைவர் எம்.கே. கணேசன், துணைத் தலைவர் ஏ.பாண்டேர் பாஸ்கர், மாவட்ட துணை அமைப்பாளர்கள் கே. ரமேஷ், எஸ்.

பிரேம், இ. விஜயகுமார், எஸ். சபரிநாதன், செ. கிருஷ்ணகுமார் ஆகியோர் முன்னிலை வகிக்கின்றனர்.

மாநில பொறியாளர் அணி துணைச் செயலாளர், திருவண்ணாமலை மண்டல மேற்பார்வையாளர் முனைவர்.சி.பிரதீப் நேர்காணல் நடத்து உள்ளார்.

அதுசமயம் பொறியாளர் அணி பொறுப்பு கோரும் கழகத் தொழர்கள்

அனைவரும் நேர்காணலில் கலந்து கொள்ள வேண்டுமா? கேட்டுக் கொள்கிறோம்.

நேர்காணலில் கலந்து கொள்பவர்கள் கவனத்திற்கு..

1. கழகப் பணிகள் குறித்த ஆவணங்கள் எடுத்து வர வேண்டும்.

2. ஆதார் அட்டை அல்லது ஓட்டு ID

3. சல்விச் சான்றிதழ்கள் எடுத்து வர வேண்டும்.



முதலமைச்சர் மு.க. ஸ்டாலின் அவர்களை நேற்று முன்தினம் (21.8.2025) கன்னியாகுமரி, திருநெல்வேலி, விருதுநகர், தூத்துக்குடி, தென்காசி, இராமநாதபுரம், மதுரை, திருவள்ளூர், சிவகங்கை ஆகிய மாவட்டங்களிலிருந்து இலங்கைத் தமிழர் மறுவாழ்வு முகாம்களில் வசிக்கும் தமிழர்கள் சந்தித்து, மறுவாழ்வு முகாம்களில் வாழும் தமிழர்களின் நலனுக்காக நிதி உதவி, குடியுரிமை முயற்சிகள், அடிப்படை வசதிகள் மேம்பாடு போன்ற பல்வேறு மறுவாழ்வுத் திட்டங்களுக்காக தமிழ்நாடு அரசு எடுத்து வரும் நடவடிக்கைகளுக்கு நன்றி தெரிவித்துக் கொண்டனர். உடன் சிறுபான்மையினர் நலன் மற்றும் வெளிநாடு வாழ் தமிழர் நலத்துறை அமைச்சர் ஆடிடி சா.மு.நாசர் உள்ளார்.



நகராட்சி நிருவாகத்துறை அமைச்சர் கே.என்.நேரு திருச்சிராப்பள்ளி மாவட்டம், புவனாந் பேரூராட்சியில் மூலதன மானிய நிதி திட்டத்தின்கீழ் ரூ.1.24 கோடி மதிப்பீட்டில் கட்டப்பட்டுள்ள புதிய பேரூராட்சி அலுவலக கட்டிடத்தினையும், அயோத்தி தாசு பண்டிதர் குடியிருப்புகள் மேம்பாட்டுத் திட்டத்தின் கீழ் ரூ.50 இலட்சம் மதிப்பீட்டில் கட்டப்பட்டுள்ள சமுதாயக் கூட கட்டிடத்தையும் பொதுமக்களின் பயன்பாட்டிற்காக நேற்று (22.08.2025) திறந்து வைத்து பார்வையிட்டார். இந்நிகழ்வில் எம்.எல்.ஏ. வே.சுவாமிநாதன், செளந்திரபாண்டியன், கோ.துவாரகநாதசிங், செயற்பொறியாளர் சுப்பிரமணியன், பேரூராட்சி தலைவர் திருமதி.புவனேஸ்வரி பாராஜி, செயல் அலுவலர்கள், அரசு அலுவலர்கள் உள்ளிட்ட பலர் கலந்து கொண்டனர்.



சேலம் மாவட்டம், சேகோசர்வ் சங்கத்தில் ஐவ்விசி விற்பனையை ஊக்குவிக்கவும், பொதுமக்கள் அனைவரும் எளிதாக வாங்கி பயன்பெறும் வகையிலும் வேதிப்பொருள் கலப்பட்டுள்ள ஐவ்விசி 200 கிராம் பாக்கெட்டுகளின் விற்பனையை துவக்கி வைத்து, தரம் உயர்த்தப்பட்ட சேகோசர்வ் சங்க ஆய்வகத்தை குறு, சிறு மற்றும் நடுத்தர தொழில் நிறுவனங்கள் துறை அமைச்சர் தா.மோ.அன்பரசன் சுற்றுலாத்துறை அமைச்சர் இரா.இராஜேந்திரன் ஆகியோர் இணைந்து திறந்து வைத்தனர். அருகில் சட்டமன்ற உறுப்பினர் அருள், அரசு அலுவலர்கள் உள்ளிட்டோர் உள்ளனர்.